

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

- Vandin er, at tað ikki longur verður gjørligt at finna
føroyskar venjarar til bestu deildina
Kurt Mørkøre

Venjararnir krevja sín rætt

Ansa venjararnir sær ikki sjálvum, er tað eingin annar, sum ger tað. Vandin kann vera, at føroyskir venjarar ikki longur vilja vera partur av spælinum hjá feløgunum, heldur Kurt Mørkøre. Hann hevur tikið stig til, at føroyskir venjarar kunnu fáa tryggari arbeiðsumtøður

FÓTBÓLTUR

Jákup Mørk
jakup@sosialurin.fo

- Í nógvur mátar føli eg tað, sum eru bæði feløg og venjarar um at missa tamarhaldið á sær sjálvum. Eg var venjari í Føroyum í 2002, og tá fingi seks venjarar sekkin í bestu deildini. Og higartil í ár hava fýra venjarar longu fingið sparkið. Tá er í øllum førum nakað, sum bendir á, at sambandið við veruleikan er ikki altíð líka gott.

Soleiðis sigur Kurt Mørkøre, sum í ár er venjari hjá B36. Hann sigur seg snøgt sagt vera skelkaðan av gongdini í føroyskum fótibólta, har feløg ferð eftir ferð velja at turka minni heppin úrslit av upp á venjaran, uttan at nøkur sum helst fyrilit verða tikin.

- Tú hevur jú ikki eitt óavmarkað tal av venjarum til bestu deildina. Ikki minst, nú tað verður kravt, at vit skulu hava A-venjarapróg. Vandin er, at tað ikki longur verður gjørligt at finna føroyskar venjarar til bestu deildina, og so er ikki nógv vunnið. Tí haldi eg, at vit venjarar eiga at standa nógv betri saman, enn vit gera.

Standard-treytir

Tað eru sjálvandi ymsir lutir, sum kunnu betrast, tá tosað verður um treytir hjá venjarum. Men sambært Kurt er ein av hesum í øllum førum, at fáa nakrar greiðar setanar- og ikki minst uppsagnartreytir.

- Eg eri sjálvur limur í norska venjarafelagnum, og har er ein standar-sáttmáli, sum feløg og venjarar skulu fylgja. Í lötuni arbeiða vit við at gera ein føroyskan standar-sáttmála. Uppgávan hjá venjarafelagnum verður



Føroyska venjarastættin er í vanda, um
»hópuppsagnirnar« hjá feløgunum halda fram

ur so at fáa hendan nýttan, tá nýggir venjarar verða settir.

Hóast tað er trupult at fáa nakran venjara at úttala seg ítøkiliga, so er nógv, sum bendir á, at hóast uppsagnartreytir eru í einum sáttmála, so verða hesar ikki hildnar, tá venjari verður koyrdur. Er hetta eisini nakað, sum venjarafelagið kann virka fyri.

- Tað er sjálvandi eitt av málunum. Taka vit Noreg sum dømi, so stilla venjarafelagið alt fyri eitt upp við sakførara, um trætumál av hesum slag stinga seg upp. Og tað haldi eg avgjørt eisini vildi verið ynskilligt her hjá okkum.

- Um ikki annað, so kundi

hetta fingið feløginu at hugsað seg betri um, áðrenn tey taka eitt so álvarsamt stig. Fyri mær at siggja er stóðan í lötuni tann, at venjarar verða sekkjaðir púra uttan fyrilit. Feløginu vita nógv illa, hví tey gera tað, og enn minni vita tey, hvat skal henda aftaná. Vónin er bara, at sonevnda venjaraeffektin skal geva eina seks stig næstu dystirnar, og leggjav tey vertin á, at venjarar eisini eru persónar við familju og fóstum útreiðslum til hús og heim.

Akutt neyðugt

Enn er nýggja átakið hjá venjarunum bert í føðingini,

men stendur tað til Kurt Mørkøre, so verður borið skjótt at við hesum.

- Venjarafelagið hevur áður mest verið ein áhuga-bólkur – og ikki eitt fakfelag. Men eg haldi, at tað er neyðugt, at vit fáa regulerað nøkur viðurskipti heilt skjótt. Og er tað neyðugt, so gangi eg gjarna á odda í hesum. Vandin er jú, at vit missa føroysku venjararnar í bestu deildini, og tað kann ongan tíð vera gott. Skal ein venjari í dag gera sær vónir um at venja lið í bestu deildini, so skal hann investera bæði tíð og pening í sína útbúgving. Og tá er ikki annað enn rimiligt, at ein ávístrygd er í starvinum.

Rúsdrekkasøla undrar DBU og UEFA

Tað er nú ikki bert í Føroyum, at spurningurin um sølu av øli til fótibóltsdystir verður viðgjørdur.

Í Danmark er málið eisini komið á breddan eftir tilburðin í Svøríkis-dystinum, har ein áskoðari leyp inn á vøllin eftir dómáranum.

Maðurin, sum leyp inn á vøllin, hevur í rættinum greitt frá, at hann helst hevði drukkið ov nógvur øl. Og tað hevur fingið DBU og UEFA at seta spurnartekin við tað, sum gongur fyri seg beint uttan fyri fótibóltsvøllin.

- Eitt er, at loyvini eru í lagi. Eitt annað er signalvirðið í hesum. Hetta er jú á markinum til beinleiðis sølu á gøtuni, sigur aðalskrivarin í DBU, Jim Stjerne Hansen, við Ekstra Bladet.

Aðalskrivarin, sum eisini er limur í disciplinernevndini hjá UEFA, sipar til viðurskiptini kring Park-

en. DBU leigar sjálvan leikvøllin frá Parken Sport & Entertainment, men sama felag hevur ølsølu beint uttan fyri stadion.

- Eg vil siga, at hetta er heilt nær markinum fyri, hvat UEFA-reglurnar yvir høvur loyva, sigur Jim Stjerne Hansen.

Sambært reglunum hjá UEFA er ikki loyvi at selja øl á stadion við meira enn 2,6% alkoholinnihaldi. Men tað er ikki staðfest í nøkrum reglum, hvat hendir uttan fyri teljiapparatinu. Hetta tí tað er ikki eitt greitt mark ímillum, hvat er stasjonøki og ikki.

Reglurnar fyri skeinking til fótibóltsdystir eru bert galdandi, tá talan er um dystir í UEFA-regi. Er talan um dystir í eitt nú dansku superliguni, so eru ongar forðingar fyri, at skonkt verður á stadionøkinum.

-mørk

Skeinkja til VIP-arar

Hóast vanligi áskoðarin ikki sleppur at fáa sær eina bjór ella annan rúsandil lög til altjóða dystir, so eru tó onnur á stadion, sum væl kunnu fáa sær nøkur gløs.

Á sonevndu VIP-økjunum verður nevnliga skonkt bæði her heima og uttanlands. Men sambært aðalskrivarinum hjá FSF,

so er hetta ikki í stríð við UEFA-reglur.

- Tá talan er um VIP øki, so er talan í prinsippinum um lukkað selskap. Hesi verða ikki roknað sum partur av áskoðarunum annars, og tá er talan ikki um somu reglur, sigur Ísak Míkladal.

-mørk